

Üzüm

Category: Goşgular, Kitapcy
написано kitapcy | 23 января, 2025
Üzüm

ÜZÜM

Bägüli agtarmaz gözüm,
Solýar ýazyň düşen çagy;
Jana ýakýar salkym üzüm
Dag düýbünde bişen çagy.
Hasyllý jülgämiň görki,
Guwanjt ol altyn güýzüň,
Dup-duruja buldurap dur
Barmagy deý gözel gyzyň.

Terjime eden: Çary AŞYR.

■ BAKJASARAÝ KÖŞGÜNIŇ FONTANYNA

Eý, sen yşk fontany, eý, janly fontan!
Saňa bu gün gül getirdim men sowgat.
Söýýän seň dynuwsyz sözleňňi, fontan,
Şahyrana gözýaşlaryň ne gudrat!

Sowuk zerre sepýär meniň eşigme,
Kümüş ýaly lowurdaýan damjalar.
Lummurda, jüňňürde, eý, bagtly çeşme,
Jürläp-jürläp, geçmişiňden ber habar...

Eý, sen yşk fontany, gussaly fontan!
Seniň mermerlerňi soragdan gömdüm.
Saýry ýurtlar hakda öwgi eşitdim kän,
Ýöne sen Mariýa hakynda dymdym...

Eý, haremhanada öçügsi çyra!
Unduldyňmy, munda sen ýekemi ýa?
Aýt ýa-da Mariýa bilen Zarema

Bir owadan bagtly ertekimi ýa?

Ýa ol meň düýşümiň suratymydy,
Ýa-da bir boş çölde öz hyýalymy?
Kalbyma düşnüksiz idealymy?
Ak kagyza çeken pursatymmydy?..

Terjime eden: Atamyrat ATABAÝEW.

■ AKWILON (güýçli ýel)

Nämüçin, akwilon, durduň ösmäge,
Nämüçin gamyşy kenara egdiň?
Näme gazaplanyp uzak asmana,
Akja bulutlary ol çete kowduň?

Ýaňy gara bulut asman astynda
Gara gümmez bolup gäberip durdy.
Ýaňy bir dub beýik depäň üstünde
Asmana buýsançly el serip durdy...

Sen gara ýel, öwsüp, oýnap başladyň,
Barha gazaplandyň uly zor bile □
Gaýly buldy allowarra taşladyň,
Äpet tudy ýegsan etdiň ýer bile.

Goý, indiden beýläk şöhle ýaýnasyn,
Günüň altyn nury asmandan ýagsyn.
Akja bulut bilen şemal oýnasyn,
Gamyşlar başyny ýuwaşja egsin.

Terjime eden: Çary AŞYR.

■ GRAF M. S. WORONSOWA

Ýarym merdan, ýarym nadan
Hem-de ýarym haýyn entek.
Bir umyt bar, her tarapdan
Ahyr doly bolar tentek.

Terjime edenler: G. GURBANSÄHEDOW, B. JÜRMENEK.

* * *

furnal söweşlerne höwesjeň örän,
Adalatsyz tankyt etmäge dörän.
Sülekeyin ýygnap ol guduz itiň,
Syýasyn ýasaýar zäherli hatyň.

Terjime eden: Çary AŞYR.

■ ALEKSANDR PAWLOWIÇLERIŇ IKISINE

Romanow bilen bedasyl Zernow
Meñzeşdi gylygnyň hemmesi bilen:
Bir aýagy bilen agsasa Zernow,
Romanow agsady kellesi bilen.

Ýiti deňeşdirmäň gerek ýerinde,
Kütek deňeşdirmä bolarmy orun?
Biri Awtsterliň eteklerinde,
Biri öz öýünde döwdürdi burnun.

Terjime eden: Kerim GURBANNEPESOW.

Goşgular